

Poul Schlüter, fyrrv. forsætisráðharri:

- Føroyar klára seg ikki uttan valutastarv

Í sambandi við 90 ára hátíðarhaldið, sum var í Klaksvík um vikuskiftið, var fyrrverandi danski forsætisráðharri, Poul Schlüter, boðin til Klaksvíkar at halda fyrilestur um ES og okkara samstarvsmøguleikar við ES

ORD SVEINUR TRÓNDARSON
MYNDIR: JAN MULLER

Øll segi vóru sett, nú Klaksvíkin helt 90 ára dagin.

Nógv og sera ymisk tiltøk vóru á skránni um vikuskiftið og skráin minti ikki sørt um Norðoyarstevnu.

Men so var ikki millum tiltøkini, sum vóru á skránni, vóru fyrilestrar.

Og tað er synd at siga, at Klaksvíkin gekk í »smaum skóm«, tí fyrilestrarnir snúðu seg um handilsmøguleikar í Russlandi og um samstarv føroyinga við ES.

Fyrilestrahaldarnir vóru sera kendir persónar. Ella tað eru teir í øllum fornum í Danmark, Oluf C. Jacobsen, er stjóri í J. B. International, og hann røddi um handilsmøguleikar í Russlandi.

Hin fyrilesturin helt fyrrverandi danski forsætisráðharri Poul Schlüter.

At hann veit hvat hann talar um, er eingin ivi. Hann er ES-politikari sjálvur og situr m. a. sum næstformaður í formannskapinum í ESTinginum.

Ti er lítið at siga til, at hann sær nógvar fyrimunir við at vera í ES og tað merkti eisini fyrilesturn.

Vit hava hoyrt okkum fyri hvat tað var hann røddi um.

Føroyingar skulu sjávilir avgerða samstarvsháttin

Í fyrilestri sínum kom segði Poul Schlüter, at tað eru føroyingar sjávilir, sum avgera samstarvsháttin við ES.

Møguleikarnir eru nógvar.

Ein kann velja als einki samstarv at hava, ein kann velja at fara upp í ES-samstarvið, ella ein kann finna eina skipan, sum liggur onkustaðni í millum hesar báðar møguleikarnar.

Men Schlüter er visur í, at tað er neyðugt fyri Føroyar at hava greitt samstarv við ES, eitt nú viðvíkjandi gjaldoyranum.

Í ES-samstarvinum er eitt rættliga vittfevandi gjaldoyrasamstarv, sum um stutta tíð endar við, at meginparturin av ES fær nýtt gjaldoyra, kallað ECU.

Ongar kursbroytingar

Ein tann størsti fyrimunurin við gjaldoyrasamstarvinum er at tað verða ongur kursbroytingar, tí londini brúka øll sama gjaldoyra. Hetta merkir, at handilssamstarv yvir landamark í ES, verður einfaldari.

Fær Føroyar eitt slíkt gjaldoyrasamstarv við ES, stendur føroyska vinnulivið sera sterkt, metir Schlüter.

Danmark, sum vit hava »gjaldoyrasamstarv« við í dag, er ikki við í europeiska gjaldoyrasamstarvinum, men har kjakast menn dúgliga um hvat skal gerast.

Niðurstøðan hjá Poul Schlüter viðvíkjandi gjaldoyranum var í øllum fornum, at føroyingar klára seg ikki uttan gjaldoyrasamstarv.

Uttanríkisráðið
Men tað var nú ikki bara gjaldoyrasamstarvið, sum Schlüter metti hava týdning.

Tað hava uttanríkisráðið eisini.

Í tí sambandinum nevndi fyrrverandi danski forsætis-

ráðharri, at hann metti tað verða neyðugt, at Føroyar samstarva við ES eisini á tí økinum.

ES hevur eitt stórt »apparat«, sum tekur sær av slíkum, og tað kann gerast ein stórir fyrimunur, fyri Føroyar at verða við í hesum samstarvinum.

Schlüter er »europeari« burturav og heitur talsmaður fyri at eitt nú dansku fyrivarnini verða tikið burtur og tað tykist, at hann metir at føroyingar skulu umhuga at gerast limir í ES.

Føroyar óáhugaverdar sum sjálvstøðug tjóð

Í hesum sambandinum spurdi ein áhoyrari, um Føroyar ikki skuldu gerast sjálvstøðugar áðrenn vit fara upp í ES.

Til hetta svaraði Schlüter greitt nei.

– Eg vil ikki »anfala« at tit melda tykkum úr ríkisfelagsskapinum við Danmark og Grønland yvirhøvu. Fyri ES er Føroyar eitt lítið áhugavert land, um tær eru sjálvstøðugar.

Og so kann mann verða samdur ella ósamdur við honum í tí.

Men tað er eingin ivi um, at Schlüter er ein sera áhugaverdur maður, sum hevur drúgvur royndir, bæði sum vinnulivsmaður og sum politikari.


Tað er tí sera áhugavert, at Klaksvíkar kommuna tekur stúg til at fáa ein slíkan »tungvektara« til Føroya, at halda fyrilestur um eitt so eynt mál, sum ES-spurningurin er í Føroyum.



Jógvan við Keldu, býrádsformaður í Klaksvík og Poul Schlüter, fyrrverandi forsætisráðharri í Danmark



Ein verðinsmaður í Klaksvík



Sera nógvar áhoyrarar vóru til fyrilesturn hjá Poul Schlüter



Her heilsar Schlüter uppá fólk áðrenn fyrilesturn. Fremst á myndini sæst lögmaður